

Ба Шӯрои диссертатсионии 6D.KOA-018
назди Институти фалсафа, сиёсатшиносӣ ва
ҳуқуқи ба номи А.Баҳоваддинови АИ ҶТ

Тақриз

ба автореферати диссертатсияи

Таваров Дилшодҷон Саидмуродович дар мавзӯи

«Раванди ташаккулёбии ҷомеаи иттилоотӣ дар шароити муосир (таҷрибаи Тоҷикистон)» барои дарёфти дараҷаи илмии номзади илмҳои сиёсӣ аз рӯйи ихтисоси 23.00.02 – ниҳодҳо, равандҳо ва технологияи сиёсӣ

Диссертатсияи Таваров Д.С. ба омӯзиши масъалаи хеле муҳими замони муосир бахшида шуда, аҳамият ва муҳиммияти таҳқиқоти мазкур, пеш аз ҳама, дар он ифода меёбад, ки муаллиф раванди ташаккулёбии ҷомеаи иттилоотиро дар мисоли Ҷумҳурии Тоҷикистон ва бо дарназардошти сиёсати иттилоотонии мамлакат баррасӣ ва таҳқиқ намудааст. Аз ин рӯ, хулосаҳои муаллиф ва натиҷаҳои таҳқиқот барои рушди инкишофи ҷомеаи иттилоотӣ дар Ҷумҳурии Тоҷикистон заминаи хуби илмию назариявӣ фароҳам меоварад. Автореферат ва мундариҷаи асосии таҳқиқот, ки дар автореферат инъикос ёфтааст, шаҳодат аз он медиҳад, ки муаллиф паҳлуҳои гуногуни раванди ташаккулёбии ҷомеаи иттилоотиро баррасӣ намуда, дар таҳқиқи он доираи васеи адабиёти илмиро истифода кардааст.

Таҳлили матни автореферат нишон медиҳад, ки таҳқиқоти мазкур бо риояи мантиқи пай дар пайи хос анҷом дода шуда, дар он муносибати аз кул ба ҷуз ва баръакс аз ҷуз ба кул ба осонӣ мушоҳида мегардад. Яъне, дар боби аввал муаллиф ба омӯзиши ҷомеаи иттилоотӣ машғул гардида, онро ба таври умумӣ таҳқиқ намудааст. Сипас дар боби дуюм ба омилҳои сиёсии рушди инкишофи ин навъи ҷомеа таваҷҷуҳ зоҳир намуда, соҳаи сиёсат ва идоракунии давлатиро бо дарназардошти истифодабарии технологияҳои иттилоотию коммуникатсионӣ матраҳ кардааст. Дар боби сеюм бошад боз ба масъалаи рушди ҷомеаи иттилоотӣ баргашта, ташаккулёбӣ ва мушкилоту дурнамои рушди онро дар мисоли Ҷумҳурии Тоҷикистон баррасӣ намудааст. Чунин тарзи муносибат ба муаллиф имкон додааст, ки дар самти амалинамоии мақсади таҳқиқот ба натиҷаҳои назаррас ноил гардад.

Бо дарназардошти мундариҷаи автореферат гуфтан мумкин аст, ки наоварии илмии таҳқиқот, пеш аз ҳама, бо коркарди фаҳмиши муосири ҷомеаи иттилоотӣ асоснок карда мешавад, ки дар заминаи он қонуниятҳои рушди инкишофи ин навъи ҷомеа дар Ҷумҳурии Тоҷикистон, мушкилот ва монеаҳои дар ин самт мавҷудбуда ошкор гардидаанд. Таҳқиқи илмии ин масъала ба муаллиф имкон додааст, ки вобаста ба рушди инкишофи ҷомеаи иттилоотӣ чунин фарзияро муқаррар намояд: рушди инкишофи ояндаи мамлакат ва таъмин намудани пешрафти соҳаҳои гуногуни ҳаёти ҷамъиятии кишвар аз рушди технологияҳои иттилоотию коммуникатсионӣ ва инфрасохтори иттилоотӣ вобастагии зиёд дорад. Ҳарчанд дар мамлакат,

айни замон, заминаҳои ташаккулёбии ҷомеаи иттилоотӣ ба вучуд оварда шуда бошанд ҳам, лекин нокифоя будани мутахассисон, дар сатҳи паст қарор доштани истифодабарии шабакаи интернет ва аз ҷама муҳим, то ҳанӯз вучуд надоштани системаҳои иттилоотии соҳавӣ, мушкилиҳое мебошанд, ки дар ояндаи наздик бояд ҳаллу фасл гарданд.

Натиҷаҳои таҳқиқот ва хулосаҳои илмии муаллиф, пеш аз ҷама, аҳамияти зиёди назариявӣ амалӣ доранд. Таҳқиқоти мазкур, пеш аз ҷама, дар шароити Тоҷикистон барои омӯзиши минбаъдаи ҷомеаи иттилоотӣ ва рушду инкишофи он заминаи илмию назариявӣ ба шумор меравад. Аз ин рӯ, натиҷаҳои таҳқиқот барои муҳаққиқоне, ки ба омӯзиши дигаргуниҳои сифатӣ ва равандҳои сиёсии замони муосир машғуланд, аҳамияти зиёди илмию назариявӣ доранд. Хулосаҳои таҳқиқоти мазкурро дар самти таҳияи барномаҳои давлатӣ ва стратегияҳои рушди технологияҳои иттилоотӣ коммуникатсионӣ истифода намудан мумкин аст. Зеро дар асоси таҳлили таҳқиқи концепсияҳои илмӣ зарурати ташаккулдиҳии ҷомеаи иттилоотӣ нишон дода шудааст, ки он барои асоснок намудани дурустии стратегияҳои давлатӣ ва сиёсати иттилоотии мамлакат аҳамиятнок мебошад.


Дар маҷмӯъ, гуфтан мумкин аст, ки таҳқиқоти Таваров Дилшодҷон Саидмуродович дар мавзӯи «Раванди ташаккулёбии ҷомеаи иттилоотӣ дар шароити муосир (таҷрибаи Тоҷикистон)» бо дарназардошти талаботҳои соҳаи илм анҷом дода шуда, ба талаботи муқаррарнамудаи Комиссияи олии аттестатсионии назди Президенти Ҷумҳурии Тоҷикистон ҷавобгӯ мебошад. Таҳқиқоти мазкур қори илмию таҳқиқотии анҷомёфта ба шумор рафта, бо ихтисоси илмии 23.00.02 – ниҳодҳо, равандҳо ва технологияҳои сиёсӣ мувофиқат менамояд ва аз ин рӯ, муаллифи он сазовори дарёфти дараҷаи илмии номзади илмҳои сиёсӣ мебошад.

Номзади илмҳои сиёсӣ,
мудири кафедраи фалсафаи
Донишгоҳи давлатии Кӯлоб ба номи
Абӯабдуллоҳи Рӯдакӣ



Абдуллоев Н.

Имзои Абдуллоев Н.-ро тасдиқ менамоям.
Сардори раёсати кадрҳо ва корҳои
махсуси ДДК ба номи А. Рӯдакӣ



16.04.2019



Ятимов Ҳ.

Суроғаи муқарриз:
735360, Ҷумҳурии Тоҷикистон,
ш. Кӯлоб, кӯчаи С.Сафаров, 16.
Телефон: (+992 33 22) 2-35-06
E-mail: info@kgu.tj